

భారీ వర్షంలో పొంగిన నాలాలు



హైదరాబాద్: హైదరాబాద్ వ్యాప్తంగా గురువారం భారీ వర్షం కురిసింది. పలుప్రాంతాల్లో రోడ్లపై వరదనీరు నిలవగా.. అనేక చోట్ల ట్రాఫిక్ జామ్ అయింది. దీంతో వాహనదారులు తీవ్ర ఇబ్బందులు పడ్డారు. నాలాలు పొంగడంతో వాహనాలు కొట్టుకు పోయాయి. పలు ప్రాంతాల్లో మూసీ నాలాలు పొగాయిన జిహాన్‌ఎనిస్ అత్యవసర బృందాలు రంగంలోకి దిగాయి. మాదాపూర్, గచ్చిబౌలి, తదితర ప్రాంతాల్లో కార్యాలయాల నుంచి బస్ డిపోలలోనూ ఒకేసారి రావడంతో ట్రాఫిక్ భారీగా స్తంభిల్చిపోయింది. రోడ్లపై పలుచోట్ల మోకాలి లోతు వరకు నీరు చేరడంతో వాహనాల రాకపోకలకు అంతరాయం ఏర్పడింది. సైబర్ టవర్స్ వద్ద వరదనీరు చేరడంతో ప్రయాణికులు ఇబ్బందులు పడ్డారు. మాదాపూర్ నుంచి కేపీహెచ్‌బీ వైపు వెళ్లే మార్గంలో ట్రాఫిక్ స్తంభించగా.. మైండ్ స్పేస్ నుంచి ఐకియా మార్గంలో వాహనాలు

మెల్లగా కదిలాయి. మాదాపూర్ నెక్సార్ శిల్పారామం సైబర్ గేట్‌వే రోడ్లపై వరదనీరు చేరింది. మలక్‌పేట రైల్వే ట్రిడ్జి కింద వరదనీరు భారీగా చేరింది. రైల్వే అండర్ పాస్ కింద నీరు చేరడంతో రాకపోకలు నిలిచాయి. దిల్‌సుఖ్‌నగర్ -కోల మార్గంలో వాహనాలు రాకపోకలు నెమ్మదిగా సాగుతున్నాయి. మలక్‌పేట రైల్వే ట్రిడ్జికి ఇరువైపులా భారీగా వాహనాలు నిలిచిపోయాయి. కోల, చాదర్‌ఘాట్, మలక్‌పేట ప్రాంతాల్లో భారీగా ట్రాఫిక్ జామ్ అయింది. సాయంత్రం వర్షం తెరిచివచ్చినప్పటికీ.. రాత్రికి పడగళ్లతో వర్షం కురిసే అవకాశం ఉందని వాతావరణశాఖ హెచ్చరించింది. నగరంలో భారీ వర్షం కురువడంతో వరదలతో హైదరాబాద్ రోడ్లు జలమయమయ్యాయి. బంజారాహిల్స్ రోడ్ నం.9లో నాలాపై రోడ్లు కుంగిపోయింది. దీంతో రాకపోకలకు అంతరాయం ఏర్పడింది. ఉదయనగర్‌లో నాలా పైకప్పు కూలింది.

పలు చోట్ల కొట్టుకు పోయిన వాహనాలు వరదనీరు చేరడంతో పలుచోట్ల తీవ్ర ఇక్కట్లు మలక్‌పేట అండర్ పాస్ వద్ద భారీగా వరదనీరు



డీఎంహెచ్ వో అరెస్టు.

- మహిళా ఉద్యోగినులను వేధించడంపై ఏడు కేసులు నమోదు వేగుచుక్క న్యూస్, కామారెడ్డి, మే 16:

కామారెడ్డి డీఎంహెచ్ వో లక్ష్మణ్ సింగ్ ను గురువారం పోలీసులు అరెస్టు చేశారు. కిందిస్థాయి మహిళా ఉద్యోగినులను వేధించిన కేసులో ఆయనపై ఏడు కేసులు నమోదు చేసినట్లు కామారెడ్డి డిఎస్పీ నాగేశ్వరరావు తెలిపారు. కొద్దిరోజుల క్రితం డీఎంహెచ్ ఓ తమను వేధిస్తున్నారని కలెక్టర్ జితేష్ వి పాటిల్ కు వైద్య ఆరోగ్యశాఖ ఉద్యోగినులు ఫిర్యాదు చేశారు. ఆయనపై వచ్చిన ఆరోపణలపై కలెక్టర్ విచారణ చేపట్టి నివేదికను తీసుకున్నారు. కాగా రెండు రోజుల క్రితం డీఎంహెచ్ ఓ పై దేవునివల్లి పోలీస్ స్టేషన్లో కేసు నమోదైందని, ఆయనను అరెస్టు చేసి, కోర్టులో హాజరు పర్చినట్లు డిఎస్పీ నాగేశ్వర్ రావు పేర్కొన్నారు.



ధియేటర్ల మూసివేత

వ్యక్తిగత నిర్ణయం

ఐపిఎల్, ఎన్నికల కారణంగా ప్రేక్షకులు కరువు

తెలుగు చలన చిత్ర నిర్మాతల మండలి వెల్లడి

హైదరాబాద్: ఓ అసోసియేషన్ తీసుకున్న నిర్ణయం వల్లే థియేటర్లలో ప్రస్తుతం సినిమాలు ప్రదర్శితం కావడం లేదని వస్తున్న వార్తలను టీఎఫ్‌పీసీ తెలుగు చలన చిత్ర నిర్మాతల మండలి ఖండించింది. అది థియేటర్ల యజమానుల వ్యక్తిగతమని పేర్కొంది. ఈమేరకు టీఎఫ్‌పీసీ సెక్రటరీ డి.ప్రసన్నకుమార్ ఓ ప్రకటన విడుదల చేశారు. 'గుంటూరు సహా ఆంధ్రాలోని పలువురు సినిమా థియేటర్ల యజమానులు కాన్పి నెలలుగా తగిన ఆదాయం పొందలేకపోతున్నారని, దీంతో డిజిటల్ ప్రావైడర్లకు ఛార్జీలు చెల్లించలేకపోతున్నారన్న కారణాన్ని చూపుతూ సినిమా ప్రదర్శనలు నిలిపివేసినట్లు మా దృష్టికి వచ్చింది. తెలంగాణలోనూ కొందరు థియేటర్ల యజమానులు.. ఆశించిన స్థాయిలో ప్రేక్షకులు రావడం లేదని ఈ నిర్ణయం తీసుకున్నారని తెలిసింది. ఎన్నికలు, ఐపీఎల్ కారణంగా ఈ పరిస్థితి నెలకొంది. ఓ అసోసియేషన్ వల్లే థియేటర్లు మాతపద్ధాయంతా వస్తున్న వార్తలను మేం ఖండిస్తున్నాం' 'సినిమా థియేటర్ యజమానులుగానీ, మరో ఇతర అసోసియేషన్‌గానీ అపెక్స్ బాడీలకు (తెలుగు చలన చిత్ర వాణిజ్య మండలి, తెలంగాణ రాష్ట్ర చలన చిత్ర వాణిజ్య మండలి, తెలుగు చలన చిత్ర నిర్మాతల మండలి) ఎలాంటి నోటీసు ఇవ్వలేదు.



చిన్న నిర్మాణాలకు ఇసుక కొరత రాకుండా చూడాలని అధికారులను ఆదేశించారు. ఇసుక ద్వారా వచ్చే ఆదాయం పెరగాలంటే అక్రమ ఎగవేత లేకుండా కట్టడిట్టంగా చర్యలు చేపట్టాలని స్పష్టం చేశారు. సామాన్యులకు, చిన్న

వ్యవహారించండి. గత ఏడాది వచ్చిన ఆదాయం ఆశాజనకంగా లేదు. ఇకపై ప్రతి నెలా ఆదాయ పెంపును సమీక్షించుకోవాలి. బడ్జెట్‌లో పొందుపరిచిన వార్షిక లక్ష్యాన్ని చేరుకోవాలంటే.. ఏ నెలకు ఆ నెల తగిన మేరకు రాబడి సాధించాలి. ప్రధానంగా రాష్ట్రానికి రాబడి తెచ్చిపెట్టే జీఎస్టీ ఎగవేత ఉండకూడదు. జీఎస్టీ ఆదాయం పెంచేందుకు పక్కాగా క్షేత్ర స్థాయి తనిఖీలు, పరిశీలనలు చేయాలి. ఎగవేతదారులు ఎంతటివారైనా ఉపేక్షించొద్దు. నిక్కచ్చిగా పన్ను వసూలు చేయాల్సిందే. వాణిజ్య శాఖలో ఇంతకాలం జరిగిన పొరపాట్లు పునరాపుతం కావద్దు. జీఎస్టీ రిటర్న్ పేరిట వెలుగులోకి వస్తున్న అవినీతి, అక్రమాలకు తావీయకండి' అని సీఎం రేవంత్ ఆదేశించారు. గత ఆర్థిక సంవత్సరంలో ఎన్నికల సీజన్‌లో మద్యం అమ్మకాలు, విక్రయాలు ఎక్కువగా జరిగినా.. లక్ష్యానికి అనుగుణంగా ఆదాయం పెరగకపోవటానికి కారణాలపై ఆయన ఆరా తీశారు. అక్రమంగా మద్యం రవాణా, పన్ను ఎగవేత లేకుండా కట్టడిట్టంగా చర్యలు చేపట్టాలని స్పష్టం చేశారు. సామాన్యులకు, చిన్న

భూముల ధరలు సవరించాలి

హైదరాబాద్: హైదరాబాద్ సహా రాష్ట్రంలో అన్ని చోట్ల భూములు, స్థిరాస్థుల రేట్లు భారీగా పెరిగాయని, కానీ అదే స్థాయిలో రెవెన్యూ రాబడులో రిజిస్ట్రేషన్లు, స్థాంపుల ద్వారా వచ్చే ఆదాయం మాత్రం పెరగలేదని ముఖ్యమంత్రి రేవంత్‌రెడ్డి అన్నారు. చాలా చోట్ల భూముల మార్కెట్ విలువకు, వాస్తవ క్రయ, విక్రయ రేట్లకు పొంతన లేకపోవటం ప్రధాన కారణమని ఆయన అభిప్రాయపడ్డారు. గురువారం సచివాలయంలో ఆయన రాష్ట్రానికి ప్రధానంగా ఆదాయం తెచ్చిపెట్టే వాణిజ్య పన్నులు, స్థాంపులు, రిజిస్ట్రేషన్లు, ఎక్సైజ్, మైనింగ్ విభాగాల ఉన్నతాధికారులతో సమావేశమయ్యారు. మంత్రులు పొంగిలేదీ శ్రీనివాసరెడ్డి, జూపల్లి కృష్ణారావు పాల్గొన్నారు. "గత ప్రభుత్వం 2021లో భూముల విలువను, రిజిస్ట్రేషన్ ఛార్జీలను పెంచింది. ఇప్పటికీ చాలాచోట్ల భూముల మార్కెట్ విలువకు, క్రయవిక్రయ ధరలకు మధ్య భారీ తేడా ఉంది. నిబంధనల ప్రకారం ఏడాదికోసారి మార్కెట్ విలువను సవరించాలి. ఇందుకు అవసరమైన చర్యలు చేపట్టండి. ఎక్కువైనట్లు, ఏదే ప్రాంతాల్లో ధరలను సవరించాలి.. వ్యవసాయ భూములు, ఖాళీ స్థలాలు, ఫ్లాట్లు, అపార్ట్‌మెంట్లు.. వేటికి ఎంత సవరించాలనేది శాస్త్రీయంగా నిర్ధారించండి. రిజిస్ట్రేషన్, స్థాంపుల విభాగం వారు

నిబంధనలను పక్కాగా పాటించాలి. రాష్ట్ర రాబడి పెంపుతో పాటు స్థిరాస్థి, నిర్మాణ రంగాన్ని ప్రోత్సహించేందుకు వీలుగా.. భూముల మార్కెట్ ధరల సవరణ జరగాలి. ఇతర రాష్ట్రాలతో పోలిస్తే స్టాంప్ డ్యూటీ ఎంత మేరకు ఉంది? దాన్ని తగ్గించాలా? పెంచాలా? అనేది కూడా అధ్యయనం చేయాలి" అని ముఖ్యమంత్రి ఆదేశించారు. సబ్ రిజిస్ట్రార్ కార్యాలయాల్లో ఉద్యోగుల కొరత లేకుండా సర్దుబాటు చేయాలని చెప్పారు. సబ్ రిజిస్ట్రార్ కార్యాలయాలు ఇప్పటికీ చాలాచోట్ల అద్దె భవనాల్లో ఉన్నాయని, రిజిస్ట్రేషన్లకు వచ్చే వాళ్లు చెల్ల కింద నిలబడే ఉంటున్నారనే అంశం చర్చకు వచ్చింది. ప్రజా ప్రయోజనాల కోసం సేకరించిన స్థలాల్లో కొన్నిచోట్ల అధునాతనంగా మోడల్ సబ్ రిజిస్ట్రార్ కార్యాలయాలను నిర్మించాలని, అందుకు సన్నాహాలు చేయాలని సీఎం స్పష్టం చేశారు. **లక్ష్యాన్ని నిర్దేశించుకొని రాబడి సాధించాలి** "రాష్ట్ర ఆదాయం పెంచేందుకు అన్ని విభాగాల అధికారులు సమన్వయంతో పని చేయండి. అవినీతి, అక్రమాలకు అడ్డుకట్ట వేయాలి. పన్నుల ఎగవేత లేకుండా కఠిన చర్యలు చేపట్టాలి. వార్షిక లక్ష్యానికి అనుగుణంగా ఆదాయం పెరిగేందుకు అధికారులు పక్కా ప్రణాళికతో ముందుకు వెళ్లాలి. అందుకు తగిన సంస్కరణలు అవసరం. శాఖాపరమైన లొసుగులు లేకుండా కట్టడిట్టంగా

“జీవన్ రెడ్డి మూల్” నీజ్.

వేగుచుక్క న్యూస్, ఆర్కైవ్, మే 16:

పట్టణంలోని జీవన్ రెడ్డి మూల్ ను ఆర్టీసీ యజమాన్యం గురువారం సీజ్ చేసింది. గతంలో అనేక నోటీసులు ఇచ్చిన, నిబంధనల ప్రకారం అద్దె బకాయిలు చెల్లించక పోవడంతో ఎత్తుతేలకు చర్యలకు ఉపక్రమించింది. నిబంధనలు తుంగలో తొక్కిన మాజీ ఎమ్మెల్యే, బిఆర్ఎస్ పార్టీ జిల్లా అధ్యక్షుడు జీవన్ రెడ్డి, ఆర్టీసీ సంస్థ ఏండ్. సజ్జనార్ పై విమర్శలకు దిగడం చర్చనీయాంశం అయ్యింది. ఇదే క్రమంలో హైకోర్టు ఉత్తర్వుల ప్రకారం బకాయిలను చెల్లించనందున విప్రుజిత్ ఇన్స్ట్రా డెవలప్మెంట్ ప్రైవేట్ లిమిటెడ్ తో చేసుకున్న అద్దె ఒప్పందాన్ని తెలంగాణ రాష్ట్ర రోడ్డు రవాణా సంస్థ(టీఎస్ఆర్టీసీ) యజమాన్యం రద్దు చేసింది. నిజామాబాద్ జిల్లా ఆర్కూరు బస్ స్టేషన్ సమీపం లోని ఆర్టీసీ గురువారం ఉన్న జీవన్ రెడ్డి మూల్ అండ్ మల్టీప్లెక్స్ భవనాన్ని గురువారం సాయంత్రం సంస్థ స్వాధీనం చేసుకుంది. ఆర్టీసీకి చెందిన 7059 చదరపు గజాల భూమిని 33 సంవత్సరాలకు విప్రుజిత్ ఇన్స్ట్రా డెవలప్మెంట్ కంపెనీ బిల్డ్ అప్‌రేట్ (ట్రాన్స్‌ఫర్(బీవీఆర్టీసీ) కింద 01.06.2013న లిజ్‌కు తీసుకుంది. 2017లో విప్రుజిత్ ఇన్స్ట్రా డెవలప్మెంట్ ప్రైవేట్ లిమిటెడ్ కంపెనీని మాజీ ఎమ్మెల్యే జీవన్ రెడ్డి సతీమణి రజితా రెడ్డి బేకేటర్ చేసుకుని.. షాపింగ్ మాల్‌లో జీవన్ రెడ్డి మూల్ అండ్ మల్టీప్లెక్స్ గా పేరుపెట్టారు. థర్డ్ ఫార్టీలకు అందులోని స్థాల్లను లిజ్‌కు ఇచ్చారు. ఒప్పందం ప్రకారం ఆ కంపెనీ సకాలంలో అద్దె చెల్లించలేదు. గత ఏడాది అక్టోబర్ వరకు రూ.8.65 కోట్ల బకాయి సంస్థకు పడింది. నోటీసులు జారీ చేయడంతో.. అక్టోబర్ లో రూ.1.50 కోట్లను ఆ

కంపెనీ చెల్లించింది. ఆ తర్వాత షోకాజ్ నోటీసులు పంపించడంతో గత ఏడాది డిసెంబర్ లో విదతల వారిగా రూ.2.40 కోట్లను కట్టింది. షోకాజ్ నోటీసును సవాల్ చేస్తూ హైకోర్టును వారు ఆశ్రయించారు. టీఎస్ఆర్టీసీకి బకాయిలు చెల్లించాలని హైకోర్టు మధ్యంతర ఉత్తర్వులు జారీ చేయడంతో ఈ ఏడాది జనవరి, ఫిబ్రవరిలో విదతల వారిగా రెండు కోట్లను చెల్లించారు. ఈ కేసుపై బకాయిలన్నీ నెల రోజుల్లో చెల్లించాలని మార్చి 27న హైకోర్టు స్పష్టమైన ఆదేశాలు ఇవరిగింది. అది ప్రజల డబ్బు అని స్పష్టం చేసింది. బకాయిలు చెల్లించకుంటే నిబంధనల మేరకు చర్యలు తీసుకోవాలని సంస్థను ఆదేశించింది. నెల రోజుల గడువు పూర్తయిన మొత్తం బకాయిను ఆ కంపెనీ చెల్లించలేదు. ఇప్పటివరకు రూ.2.51 కోట్ల అద్దె బకాయిలు

అద్దె ఒప్పందాన్ని రద్దు చేసిన ఆర్టీసీ యజమాన్యం. హైకోర్టు ఉత్తర్వుల ప్రకారం మూల్ స్వాధీనం.



పెండింగ్‌లో ఉన్నాయి.బకాయిలు చెల్లించాలని గత 5 సంవత్సరాలుగా 20కి పైగా నోటీసులను సంస్థ జారీ చేసింది. హైకోర్టు ఉత్తర్వులు, అద్దె ఒప్పంద నిబంధనల ప్రకారం విప్రుజిత్ ఇన్స్ట్రా డెవలప్మెంట్ ప్రైవేట్ లిమిటెడ్ కు టర్నివేషన్ ఆర్డర్ ఇచ్చి..

భవనాన్ని స్వాధీనం చేసుకున్నట్లు టీఎస్ఆర్టీసీ సంస్థ తెలిపింది.టీఎస్ఆర్టీసీ ప్రజల సంస్థ, అద్దె బకాయిల విషయంలో సంస్థ ఏమాత్రం రాజీ పడటం లేదని.. నిబంధనల మేరకు వాటిని వసూలు చేయడం జరుగుతోందని ప్రకటించింది.

నా బ్యాంక్ ఖాతా హ్యాక్ కాలేదన్న రేణు

తన బ్యాంకు ఖాతా ఏమీ హ్యాక్ అవలేదని, తానే డౌనేషన్ కోసం వివరాలు షేర్ చేశానని, సినీ నటి రేణు దేశాయ్ అన్నారు. జంతు సంరక్షణ కోసం రూ.3500 విరాళంగా ఇవ్వాలంటూ ఇన్స్టా వేదికగా ఆమె పెట్టిన పోస్ట్ వైరల్ అయింది. దీంతో పలువురు నెటిజన్లు స్పందించారు. మరికొందరేమో, ఆమె బ్యాంకు ఖాతాను గర్భ తెలియని వ్యక్తులు హ్యాక్ చేసి, ఇలా డబ్బులు అడుగుతున్నారని సామాజిక మాధ్యమాల్లో పోస్టులు పెట్టారు. ఈ క్రమంలో రేణు దేశాయ్ వీడియో విడుదల చేశారు. తాను ఆ పోస్ట్ పెట్టడం మొదలైన కారణాన్ని వివరించారు. అందరికీ సమస్యారం. కొన్ని రోజుల కిందట నాకు ఫుడ్ పాయిజన్ అయింది. హెల్త్ బాగోలేక వీడియోలు చేయడం లేదు. రూ.3500 కోసం రిక్వెస్ట్ నేనే పెట్టాను.. నా బ్యాంకు ఖాతా హ్యాక్ అవలేదు. విరాళం ఇచ్చిన ప్రతి ఒక్కరికీ ధన్యవాదాలు. జంతు సంరక్షణ కోసం నేను రెగ్యులర్గా విరాళాలు ఇస్తూ ఉంటాను. దీనికి ఎంత విరాళం ఇవ్వాలనే దానిపై నెలవారీ నాకొక బడ్జెట్ ఉంటుంది. దాని ప్రకారం ఇస్తాను. నా దగ్గర ఉన్న మొత్తం డబ్బు ఇచ్చేస్తే, నా కోసం, నా పిల్లలకు ఏమీ మిగలదు. ఇంటి అవసరాలు చూసిన తర్వాత మిగిలితే, అప్పుడే విరాళాలు అందిస్తాను. మీరు నా సామాజిక మాధ్యమాలను ఫాలో అవుతుంటే మీకు ఆ విషయం తెలుస్తుంది. గత రెండు, మూడు నెలలుగా మాత్రమే విరాళాలు ఇవ్వడం మొదలు పెట్టాను. ఆకలితో బాధపడే చిన్నారుల కోసం, సంరక్షణ అవసరమైన కుక్కలు, పిల్లలు, ఆవులకు సాయం చేస్తా. రాబోయే ఏడాదిన్నరలో పెట్టే కట్టేందుకు ప్రయత్నిస్తున్నా. అప్పుడు అధికారికంగా మీ నుంచి విరాళాలు అడుగుతాను. నా బ్యాంకు ఖాతా హ్యాక్ అయిందని మీరు కంగారు పడొద్దు అవసరం లేదు. మీరు పంపిన డబ్బులు వచ్చాయి. ఆ మొత్తంతో ఏర్పాటు చేసిన ఆహారానికి సంబంధించిన వివరాలను త్వరలోనే పంచుకుంటా అని రేణు దేశాయ్ అన్నారు.గత కొన్ని రోజులుగా రేణు దేశాయ్ సోషల్ మీడియా నుంచి పెద్దగా అప్డేట్స్ లేవు. ఇదే సమయంలో రూ.3500 కావాలని కోరుతూ రేణు దేశాయ్ ఇన్స్టా ఖాతాలో ఓ మెసేజ్ పోస్టు అయ్యింది. క్యూఆర్ కోడ్ కూడా షేర్ చేశారు. ఈ పోస్టు చేసిన 5 నిమిషాల్లోనే కొంత మంది అభిమానులు స్పందించారు. వెంటనే డబ్బులు పంపారు. దీంతో ఈ అంశం వైరల్ అయింది.



నిందతో వస్తున్న వరుణ్ సందేష్.....

కాండ్రకోట మిస్సర్ అంటూ యథార్థ సంఘటనల నేపథ్యంలో తెరకెక్కుతోన్న చిత్రం 'నింద'లో వరుణ్ సందేష్ హీరోగా నటించారు. ఈ మూవీని రాజేష్ జగన్నాథం నిర్మించడమే కాకుండా కథ, కథనాన్ని రాసి దర్శకత్వం వహించారు. ఇప్పటికే విడుదలైన ట్రైలర్ పోస్టర్, ఫస్ట్ లుక్ పోస్టర్ మంచి స్పందనను రాబట్టుకోగా.. తాజాగా ఈ మూవీ టీజర్ను విలక్షణ సటూడు నవీన్ చంద్ర చేతుల మీదుగా మేకర్స్ విడుదల చేశారు. ఇటీవల జరిగిన



దాదా సాహెబ్ ఫాల్కే ఫెస్టివల్ అవార్డ్స్లో అవార్డును అందుకున్న నవీన్ చంద్ర టీజర్ విడుదల చేసిన అనంతరం చిత్రయూనిట్కు ఆల్ డి బెస్ట్ తెలిపారు. టీజర్ బాగుందని టీంను మెచ్చుకున్నారు. సినిమా మంచి విజయం సాధించి టీమ్ అందరికీ మంచి పేరు తీసుకురావాలని కోరారు. టీజర్ విషయానికి వస్తే.. 'జీవితంలో కొన్ని సార్లు తప్పని తెలిసినా చేయక తప్పదు'.. అనే డైలాగ్తో మొదలైన ఈ టీజర్లో ఎన్నో కోణాలున్నాయి. అందమైన ప్రేమ కథ కనిపిస్తోంది. దాంతో పాటుగా మర్డర్, క్రైమ్ మిస్టరీ కూడా ఉన్నట్టుగా తెలుస్తోంది.

జీవితంలో కొన్ని త్యాగాలు తప్పవు

'జీవితంలో కొన్ని సాధించాలంటే కొన్ని త్యాగాలు చేయాలి, సవాళ్లను ఎదుర్కోవాలి, అలాగే అభిమానులు, ప్రేక్షకులను మెప్పించాలంటే కథానాయికగా బలమైన కథలు ఎంచుకోవాలి. వాటితో ప్రేక్షకులను మెప్పించాలి. అందుకోసం చాలా కష్టపడాలి' అంటున్నారూ బాలీవుడ్ యువకథానాయిక జాన్వికపూర్. 'మిస్టర్ అండ్ మిసెస్ మహీ' చిత్రం కోసం ఎన్నో సవాళ్లను ఎదుర్కొన్నారని ఆమె చెప్పారు. రాజ్ కుమార్ రావ్తో కలిసి ఆమె నటించిన చిత్రమిది. క్రికెట్ నేపథ్యంలో తెరకెక్కింది. ఈ చిత్ర ప్రమోషన్స్ లో భాగంగా ఇచ్చిన ఓ ఇంటర్వ్యూలో షూటింగ్ టైమ్లో ఎదుర్కొన్న సవాళ్లను గురించి చెప్పుకొచ్చింది. ఈ సినిమా కోసం రేయింబవళ్లు కష్టపడి క్రికెట్ నేర్చుకున్నాను. దర్శకుడు శరత్ శర్మ ఏ వనిలోనైనా నాణ్యతని కోరుకుంటారు. క్రికెట్ నేపథ్యంలో కథ కాబట్టి నేను తప్పక క్రికెట్ నేర్చుకోవాలని పట్టుబట్టారు. ఎలాంటి వీఎఫ్ఎక్స్ ఉపయోగించకూడదన్నారు. శిక్షణ సమయంలో ఎన్నో డెబ్బులు తగిలాయి. భుజాలు డిస్లోకేట్ అయ్యాయి. ఈ చిత్రాన్ని వదిలేద్దామని అనుకున్న

సందర్భాలు కూడా ఉన్నాయి. కానీ నేను క్రికెట్ ఆడగలనని నాలో ధైర్యం నింపింది శిక్షకులు అభిషేక్ నాయర్, నాయర్, విక్రాంత్ సర్ మాత్రమే అని అంది. సినిమా ప్రమోషన్ లో ఆరు నెలలు కలిగిన దుస్తుల్ని మాత్రమే ఎందుకు ధరిస్తున్నారు అన్న ప్రశ్నకు.. 'ఈ సినిమాలో నేను పోషించిన మహిమ పాత్ర క్రికెట్ ఆటలో ఆరు నెలలు గల జెర్సీనే ధరిస్తుంది. ఆమె ధోనీకి వీరాభిమాని. మేము కూడా షూటింగ్ సమయంలో ధోని ధరించే ఏడు నెలలు జెర్సీనే ఉపయోగించాలనుకున్నాం. కానీ ఆ నెలలు ఆయనకు మాత్రమే సొంతం అనుకొని ఆరుని నిర్ణయించాం. అంతేకాదు ఆరు నా లక్ష్మీ నెలలు కూడా. ఈ సినిమాకు కూడా ఆ అర్హత కలిగినవాలని ఆశిస్తున్నా' అని చెప్పారు. జాన్వి, ఈ చిత్రం ఈ నెల 31న విడుదల కానుంది. ప్రస్తుతం జాన్వి రెండు తెలుగు చిత్రాల్లో కూడా నటిస్తోంది. ఎన్టీఆర్ సరసన 'దేవర', రామ్చరణ్, బుచ్చిబాబు సాన కాంబోలో వస్తున్న చిత్రంలోనూ నటిస్తోంది.

బాలీవుడ్ అందాల తార కియారా అద్వానీ ప్రస్తుతం హిందీ సినిమాలతో బిజీగా ఉంది. ఇక సౌత్ లో కూడా అప్పుడు పలు పెద్ద ప్రాజెక్టులను ఎంపిక చేసుకుంటోంది. రామ్ చరణ్ సరసన ఇప్పటికే "గేమ్ చేంజర్" అనే సినిమాలో నటిస్తోంది. శంకర్ దర్శకత్వంలో రూపొందుతున్న ఈ సినిమా విడుదలకు ఇంకా సమయం పట్టేలా ఉంది. ఇక ఆమె ఇప్పుడు మరో దక్షిణాది సినిమాకు సైన్ చేసినట్లు టాక్ వస్తోంది.కియారా అద్వానీ కేవలం బాలీవుడ్ లోనే కాకుండా ఇటు సౌత్ లో కూడా బిగ్ హిట్స్ అందుకోవాలని అనుకుంటోంది. "కబీర్ సింగ్", "గుడ్ న్యూస్", "లస్ట్ స్టోరీస్" వంటి హిట్ చిత్రాలతో స్టార్ ఇమేజ్ సొంతం చేసుకున్న అప్పుడు ఇప్పుడు సౌత్లో కూడా తన ప్రతిభను ప్రదర్శిస్తోంది.

కియారా అక్కిలీ షేరింగ్ జగ్గీ షేరింగ్!

"భరత్ అనే నేను"లో మహేష్ బాబు సరసన నటించిన కియారా ఆ తరువాత రామ్ చరణ్ తో వినయ విధేయ రామ అనే సినిమా చేసింది. కానీ అది డిజాస్టర్ అయిన విషయం తెలిసిందే.ఇక ఇప్పుడు కియారా అద్వానీ యుష్ ప్రధాన పాత్రలో నటిస్తున్న "టాక్సిక్" సినిమాలో హీరోయిన్గా ఎంపికైనట్లు తెలుస్తోంది. ఈ సినిమా షూటింగ్ త్వరలో ప్రారంభం కానుంది. గీతూ మొహందాస్ ఈ భారీ యాక్షన్ థ్రిల్లర్ను నిర్మిస్తున్నారు, ఇది గోవా మాధియా నేపథ్యంలో ఉంటుందట. ప్రొడక్షన్స్ యుష్తో కలిసి ఈ చిత్రాన్ని నిర్మించడానికి ముందుకు వచ్చారు.ఇక టాక్సిక్ సినిమాను 2025 వేసవిలో విడుదల చేయాలని నిర్ణయించారు. "కేజీఎఫ్: ఛార్జర్ 2" తర్వాత యుష్ నటిస్తున్న తదుపరి చిత్రం ఇదే కావడంతో ఈ సినిమాపై భారీ అంచనాలు ఉన్నాయి. కియారా అద్వానీ తన పాత్రను ఎంతో ఇష్టపడి, ఈ ప్రాజెక్టును సైన్ చేసినట్లు సమాచారం. ఇక యుష్ సోదరి పాత్రకు నయనతారను ఎంపిక చేసినట్లు జరుగుతున్నట్లు వార్తలు వస్తున్నాయి.

గాయంతోనే కేన్స్ ఫెస్టివల్కు ఐశ్వర్యాయ్

అంతర్జాతీయ చలన చిత్రోత్సవాల్లో ఫ్రాన్స్లో జరిగే కేన్స్కు ప్రత్యేకత ఉంది. ప్రపంచవ్యాప్తంగా ఎందరో సినీ తారలు ఈ కార్యక్రమంలో పాల్గొని రెడ్ కార్పెట్పై నందడి చేస్తుంటారు. ఈ కేన్స్ వేడుకల్లో బాలీవుడ్ స్టార్ హీరోయిన్, మాజీ ప్రపంచ సుందరి ఐశ్వర్యారాయ్ బన్నర్ ప్రత్యేక ఆకర్షణగా నిలుస్తుంటారు. విభిన్న కాన్స్ట్రూమ్స్ తో అలరిస్తుంటుంది. కేన్స్ ఫిల్మ్ ఫెస్టివల్కు కొత్త కళ తెస్తుంటుంది ఐశ్వర్య, ఆమె రెడ్ కార్పెట్పై అలా నడుచుకుంటూ వస్తుంటే కెమెరా కళ్లన్నీ ఐష్ వైపు ఉంటాయి. అయితే, ఈ సారి ఆమె గాయంతోనే కేన్స్లో పాల్గొనబోతోంది. గాయం కారణంగా చేతికి కట్టుతోనే కుమార్తెతో కలిసి ఐశ్వర్య ఫ్రాన్స్కు పయనమైంది. ఇందుకు సంబంధించిన వీడియో ప్రస్తుతం నెట్టింట్ వైరల్ అవుతోంది. ఫ్రాన్స్ వేదికగా ఏటా కేన్స్ ఫిల్మ్ ఫెస్టివల్ అట్టహాసంగా జరుగుతుందన్న విషయం తెలిసిందే. ప్రపంచవ్యాప్తంగా ప్రజాదరణ పొందిన సినీ తారలు, మోడళ్లు, డిజైనర్లు, పలువురు సెలబ్రిటీలు ఈ వేడుకలో పాల్గొని విభిన్న ఫ్యాషన్ దుస్తుల్లో రెడ్ కార్పెట్ పై హాళయలుబోతుంటారు. బాలీవుడ్ నుంచి కూడా పలువురు తారలు హాజరై ట్రెండి దుస్తులు ధరించి అందరినీ ఆకర్షిస్తుంటారు. ఇక ఏటా ఐశ్వర్య ఈ వేడుకలకు కచ్చితంగా హాజరవుతుంటుంది. కొత్త కొత్త కాన్స్ట్రూమ్స్ ధరించి తళుక్కున మెరిసి ఆకట్టుకుంటుంటుంది. అయితే, ఈ సారి ఆమె గాయంతోనే కేన్స్ వేడుకల్లో నందడి చేసేందుకు సిద్ధమైంది.

